

Geljegiň gaşynda

Category: Goşgular, Kitapcy
написано kitapcy | 24 января, 2025
Geljegiň gaşynda GELJEGIŇ GAŞYNDА

Geljek!

Sen nämüçin beýle syrly ýylgyrýaň?!
Galpyldyda goýup, heýjana salyp.
Ah, neçüýn ýylgyrýaň, neçüýn ýylgyrýaň,
Ajaýyp syrlylyk mukamyn çalyp?!

A men saňa aşyk boldum görnetin,
Pynhan yşaratlar kalbym gozgady.
Sen näme diýmekçi bolýaň, gadyrdan,
Häzirleyäň maňa niçik sowgady?!

Bardyr sende silkinmesi ykbalyň,
Ýylgyrýandyr sende öýkelek bagtym.
Ýyldyzlaň başyna oýun salýandyr,
Meniň pyşyrdymdan ganan daragtym.

Bardyr yşka düşen Günün deminiň,
Sähranyň ýüzüne çabyramasy.
Şowhun bilen şaha ýazan ýyldyrym –
Zeminiň ak ýagşa a:gynamasy.

Çagakam ýitiren aşygym bardyr,
Ah, mežnun bolaryn gola saldygym.
Ýazyň depesinde durandyr parlap,
Asman ummanynda ýiten ýyldyzym.

Geljek!

Sen nämüçin beýle syrly ýylgyrýaň?!

Tylladan sazymy elime berip.
Sen ajap ýylgyrýaň, ajap ýylgyrýaň,
Alnymda durup!

Hudaýberdi SÖHBETOW. Goşgular